

“మధురమైన పిల్లలారా - ఇప్పుడు బ్రాహ్మణులైన మీరు దేవతల కంటే ఎక్కువ రాయల్ (శ్రేష్ఠము)గా నడుచుకోవాలి. ఎందుకంటే ఇప్పుడు మీరు నిరాకారములోనూ, సాకారములోనూ ఉన్నత కులానికి చెందినవారు”

ప్రశ్న:- ఏ పిల్లల ముఖము పుష్పము వలె వికసించి ఉంటుంది ?

సమాధానము :- 1. మేము తండ్రి నుండి అనంతమైన వారసత్వము తీసుకొని విశ్వానికి యజమానులుగా అవుతామనే ఖుషి ఉంటుంది. 2. ఎవరు ఈ జ్ఞాన-యోగాల ద్వారా సత్యోప్రధానంగా అవుతూ ఉంటారో, ఆత్మ పవిత్రమౌతూ పోతుందో అటువంటి పిల్లల ముఖము పుష్పము వలె సంతోషంగా వికసించి ఉంటుంది. ఆత్మలో శక్తి వస్తూ ఉంటుంది. నోటి ద్వారా జ్ఞానరత్నాలు వెలువడ్తు వెలువడ్తు రూపబసంతగా(జ్ఞానులు, యోగులుగా) అవుతారు. నూతన రాజధాని సాక్షాత్కారమౌతూ ఉంటుంది.

పాట :- మరణించినా నీ ఒడిలోనే..... (మర్నా తేలీ గళమే.....)

ఓంశాంతి. మధురాతి మధురమైన పిల్లలూ, మనము బాబా కంఠహారంగా తయారవ్వాలని బాగా అర్థము చేసుకున్నారు. ఈ మాట ఎవరన్నారు ? ఇప్పుడు మీ కంఠహారంగా అవ్వాలని ఆత్మయే అంటుంది. దేహభిమానాన్ని వదలాలి. ఇప్పుడు మనము రుద్రమాలలో కూర్చుంటాము. వాపసు వెళ్ళాలి కావున జీవించి ఉంటానే దేహభిమానాన్ని వదిలేయాలి. ఆత్మ, పరమాత్ముని సంతానము. ఇప్పుడు వారి నుండి వారసత్వాన్ని తీసుకుంటున్నామనే నషా పిల్లలకు ఉండాలి. ఈ నషా ఉంటే బుద్ధి శివబాబా వద్దకు వెళ్ళిపోతుంది, ఆత్మలైన మనము వారి సంతానము. ఇప్పుడు బ్రహ్మ ద్వారా వారికి పౌత్రులుగా అయ్యాము. బాబా నిరాకారము, దాదా సాకారము. తండ్రి అత్యంత ఉన్నతమైనవారు. ఉన్నతమైన ధనవంతులుగా ఉండే మనుష్యులు చాలా రాయల్ గా ఉంటారు. వారికి తమ హేమాదాను గురించిన నషా ఉంటుంది. పిల్లలైన మీ ఆంతర్వ్యములో చాలా సంతోషము ఉండాలి. తండ్రి స్మృతిలో ఉండుంటే దేహి-అభిమాని స్థితి. దాని ద్వారా మీకు చాలా లాభముంటుంది. మేము ఈశ్వరీయ సంతానము, బ్రహ్మాబాబా సంతానమని పిల్లలైన మీకు తెలుసు. బాబా అంటున్నారు - మీరు నా పిల్లలే, కాని ఇప్పుడు మిమ్ములను బ్రహ్మ ద్వారా దత్తత తీసుకుంటున్నాను. నిరాకారమైన మేము సాకారములో కూడా ఉన్నతమైన బ్రాహ్మణ కులానికి చెందిన వారమనే నషా ఉండాలి. స్వయాన్ని బ్రాహ్మణులుగా భావించాలి. ఈశ్వరీయ సంతానమైన మనము బ్రహ్మ పిల్లలము, బ్రాహ్మణులమైన మేము దేవతలుగా అవుతున్నామని మీకు తెలుసు. ఇది మర్చిపోరాదు. బ్రాహ్మణులైన మీరు దేవతల కంటే ఎక్కువ రాయల్(శ్రేష్ఠము)గా నడుచుకోవాలి. ఇప్పుడు మీ జీవితము అత్యంత విలువైనదిగా తయారౌతుంది. ఇంతకు ముందు గవ్వ సమానంగా ఉండేది, ఇప్పుడు వజ్ర సమానంగా అవుతుంది. అందుకే మీకు మహిమ ఉంది. మందిరాలు కూడా మీ స్మృతిచిహ్నాలుగా తయారయ్యాయి. మిమ్ములను దేవతల వలె తయారు చేసిన సోమనాథుని(దేవాలయము) స్మృతిచిహ్నము కూడా ఉంది. మీ స్మృతి చిహ్నాలు కూడా ఉన్నాయి. సోమనాథుడు అవినాశి జ్ఞాన రత్నాలను ఇచ్చారు. కనుక వారి మందిరము

ఎంత బాగా తయారు చేయబడి ఉంది! మీరు పాటను విన్నప్పుడు కూడా మేము శివబాబా కంఠహారముగా అయ్యామని తెలుసుకున్నారు. బాబా మనలను చదివిస్తున్నారు. మనలను చదివించేవారు ఎవరని తెలుసుకున్నప్పుడు ఆ ఖుషీ కూడా ఉండాలి. మొదట అందరూ ఓనమాలు (అల్ట్ బే) నేర్చుకున్నప్పుడు నేల పై కూర్చొని నేర్చుకుంటారు. ఆ తర్వాత బెంచి పై కూర్చొని చదువుకుంటారు. ఆ తర్వాత కుట్టి పై కూర్చుంటారు. రాకుమార, రాకుమారిలైతే కాలేజీకి వెళ్ళునప్పుడు కోచ్(గుర్తుపు బక్సీ)లో కూర్చుంటారు. వారిని ఏ రాకుమారుడు గాని, రాకుమార్తె గాని చదివించరు. చదివించేవారు ఎవరైనా టీచర్లై ఉంటారు కాని రాకుమార, రాకుమార్తెల పదవి ఉన్నతంగా ఉంటుంది కదా. మీరు సత్తయుగములోని రాకుమార, రాకుమార్తెల కన్నా ఉన్నతమైనవారు కదా, వారు ధైవీ సంతానము, కాని మీరు ఈశ్వరీయ సంతానము. ఎవరి నుండి వారసత్వము తీసుకుంటున్నారో వారిని స్మృతి కూడా చేయాలి. కూర్చుంటూ, లేస్తూ, వ్యవహారములో ఉంటూ వారిని మర్చిపోరాదు. స్మృతి ద్వారానే ఆరోగ్యవంతులుగా, ఐశ్వర్యవంతులుగా అవుతారు.

తండ్రి పిల్లలకు వీలునామా వ్రాసి వానప్రస్థములోకి వెళ్ళిపోతారు. కావున తర్వాత వారి వద్ద ఏమీ ఉండదు, సర్వమూ ఇచ్చేస్తారు. మీరు కూడా బాబా ఇదంతా మీదే అని విల్లు(దృఢ సంకల్పము) చేస్తారు. బాబా మళ్ళీ దానినంతా ట్రస్టీ(నిమిత్తము)గా ఉండి సంభాషన చేయమని అంటారు. మీరు మమ్ములను ట్రస్టీగా చేస్తారు, మళ్ళీ నేను మమ్ములను ట్రస్టీగా తయారుచేస్తాము. అయితే శ్రీమతమును అనుసరించాలి. ఉల్టా-సుల్టా(విరుద్ధమైన, వ్యతిరేకమైన) వ్యాపారాలు ఏవీ చేయరాదు. నన్ను అడుగుతూ ఉండాలి. కొంతమందికి భోజనమెలా తినాలో కూడా తెలియదు. బ్రహ్మభోజనానికి చాలా గొప్ప మహిమ ఉంది. దేవతలు కూడా బ్రహ్మభోజనాన్ని ఆశిస్తారు అందుకే మీరు బ్రహ్మ భోజనాన్ని తీసుకెళ్తారు. ఈ బ్రహ్మభోజనంలో చాలా శక్తి ఉంది. పోను పోను భోజనము యోగులుగా ఉన్నవారే తయారుచేస్తారు. ఇప్పుడైతే ఇంకా మీరు పురుషార్థులుగా ఉన్నారు. వీలైనంత ఎక్కువగా శివబాబా స్మృతిలో ఉండేందుకు ప్రయత్నిస్తారు. పిల్లలు కదా. భుజించే పిల్లలు పక్కా అవుతూ పోతే తయారు చేయువారు కూడా పక్కాగా ఉండే పిల్లలు వస్తూ ఉంటారు. బ్రహ్మభోజనమని అంటారు శివ భోజనమని అనరు. శివుని భండారమని అంటారు. ఎవరు ఏమి పంపినా, అది శివుని భండారములో పవిత్రమైపోతుంది. భండారము శివబాబాది. బాబా తెలిపించారు - శ్రీనాథ ద్వారములో నేతి బావులు ఉన్నాయి. అచ్చట మంచి మంచి వంటకాలు, ప్రసాదాలు తయారవుతాయి. కాని జగన్నాథపురములో కచ్చా వంటకాలు తయారు చేస్తారు. తేడా ఉంది కదా. వారేమో శ్యామము, వీరేమో సుందరము. శ్రీనాథుని వద్ద చాలా ధనముంది. అచ్చట(ఒరిస్సా వైపు) ఇంత ధనవంతులుండరు. పేదలు, పాపకార్లు ఉంటారు కదా. ఇప్పుడు చాలా పేదవారుగా ఉన్నారు, తర్వాత ధనవంతులుగా అవుతారు. ఈ సమయములో మీరు చాలా పేదలుగా ఉన్నారు. అచ్చట మీకు 36 ప్రకారాల భోజనము లభిస్తుంది. కనుక అందుకు తగిన తయారీలు చేసుకోవాలి. ప్రజలు కూడా 36 రకాల భోజనము తింటారు. కానీ రాజుల పదవి గొప్పది కదా, అచ్చట భోజనము చాలా ఫస్ట్ క్లాస్ గా ఉంటుంది. అన్ని వస్తువులు ఏవన్(A-1) క్వాలిటీగా ఉంటాయి. ఇచ్చట అన్ని వస్తువులు జెడ్ క్వాలిటీలో(Z) ఉంటాయి. రాత్రికి పగలుకు ఉన్నంత తేడా ఉంటుంది కదా. ధాన్యము మొదలైనవన్నీ ఏవేవి లభిస్తాయో అవన్నీ చెడిపోయి కుళ్ళిపోయి ఉంటాయి. పిల్లలైన మీకు చాలా నష్టం ఉండాలి. ఏదైనా పెద్ద పరీక్ష

హాస్ అవుతే నషా ఉంటుంది కదా. మీకైతే చాలా ఉన్నతమైన నషా ఉండాలి ఎందుకంటే స్వయం భగవంతుడే చదివిస్తున్నాడు. వారు సర్వుల సద్గతిదాత. ఆ తండ్రి నేను మీకు వినయ విధేయతలు గల సేవకుడును అని అంటున్నాడు. తండ్రి పిల్లలకు వినయ విధేయతలు గల సేవకుడుగా ఉంటాడు. కదా. పిల్లల పై బలిహారమై స్వయం వానప్రస్థములోకి వెళ్ళిపోతాడు. తండ్రి అంటున్నారు - నేను కూడా బలిహారమౌతాను, కాని మీరు మొదట బలిహారమవుతారు. మనుష్యులు మరణిస్తే వారి వస్తువులన్నీ శ్మశాన బ్రాహ్మణులకు ఇచ్చేస్తారు కదా. ధనవంతులైతే ఫర్నిచరు మొదలైనవి కూడా ఇచ్చేస్తారు. పిల్లలైన మీరు ఏమి ఇస్తారు? కీచడ్ పట్టీ(వర్ధము, పనికి రానిది) దానికి ఫలితంగా మీకు ఏమి లభిస్తుంది? పేదవారే వారసత్వము తీసుకుంటారు, బలిహారమైపోతారు. బాబా ఏమి తీసుకుంటారు? ఏమిస్తారు? అందువలన పిల్లలైన మీకు నషా ఉండాలి. అనంతమైన బాబా లభించారు. మలిన వస్త్రాలను శుభ్రము చేస్తారు(మూత్పలీతీ కప్డా ధోయే.....) అని సిక్కు మతము వారంటారు - గురునానక్ ఈ వాణిని నడిపించారు, అదంతా గ్రంథముగా తయారయ్యింది. మన భగవద్గీతను ఎవరు గాయనము చేశారో కూడా భారతవాసులకు తెలియదు. గీతా భగవానుడు ఎవరు? ఏ ధర్మాన్ని స్థాపన చేశారు? వారేమో హిందూ ధర్మమని అంటారు. ఆర్య ధర్మమని అంటారు. కొంచెము కూడా అర్థము చేసుకోరు. ఆర్య ధర్మముండేదని వారు భావిస్తారు. ఇప్పుడు భారతదేశము వారంతా అనార్కులే. దయానందుడు ఈ పేరు పెట్టారు. చివరిలో వచ్చే కొమ్మ-రెమ్మలు చాలా వేగంగా వృద్ధి చెందుతాయి. మీరైతే శ్రమ చేయవలసి వస్తుంది. కన్వర్సు చేసేందుకు వారికి ఎక్కువ సమయము పట్టదు. ఇచ్చట కన్వర్స్ అయ్యే మాట్ లేదు. ఇక్కడ శూద్రుల నుండి బ్రాహ్మణులుగా తయారవ్వాలి. బ్రాహ్మణులుగా తయారవ్వడం పిన్నమ్మ ఇల్లంత సులభమేమీ కాదు. నడుస్తూ నడుస్తూ ఫా(స్తబ్ధమై) అయిపోతారు. బాబా అంటున్నారు - గొంతు కోసినా అపవిత్రము కారాదు. అటువంటి పరిస్థితులలో ఏమి చేయాలి? అని బాబాను అడుగుతారు. మీరు సహించలేకుండా ఉన్నారు అని బాబా అర్థము చేసుకుంటారు. అప్పుడు వెళ్ళి పతితము కండి అని బాబా అంటారు. ఇది మీ పై ఆధారపడి ఉంది. వారు ఒక్క జన్మ కొరకు చంపుతారు, కాని మీరు 21 జన్మల లాభము కొరకు మీ అంతకు మీరు మరణిస్తారు. నడుస్తూ నడుస్తూ మాయ జోరుగా చెంపదెబ్బలు వేస్తుంది. ఇది మల్లయుద్ధము కదా. ఒకే ఒక్క ఘూసా(గ్రుద్దు)తో ఒక్కసారిగా క్రింద పడేస్తుంది. 15-20 సంవత్సరాల వారు, ప్రారంభము నుండి ఉన్నవారు కూడా కొంతమంది ఒక్కసారిగా వదలి వెళ్ళిపోతారు, మరణిస్తారు. ఇటువంటి నాజుకైనవారు కూడా ఉన్నారు. తప్పు చేస్తే పశ్చాత్తాపపడాలి కదా. తండ్రి చెప్పున్నారు - పిల్లలూ, మీరు డిస్సర్వీసు చేస్తారు. ఇది మంచిది కాదు. శిక్షణ ఇవ్వబడ్తుంది కదా. ఇచ్చట ఘూసాలివ్వరు. ఇంటిలోని పిల్లలు చాలా విసిగిస్తే చెంపదెబ్బలు కొట్టవలసి వస్తుందని అంటారు కదా. బాబా అంటున్నారు - వారి కళ్యాణము కొరకు కొద్దిగా చెవి మెలెయ్యండి. వీలైనంత వరకు చాలా ప్రేమగా అర్థం చేయించండి. కృష్ణుని కూడా రోలుకు తాడుతో కట్టి వేశారని అంటారు, కాని అటువంటి చంచలత అక్కడ ఉండదు. ఈ సమయములోని పిల్లలే విసిగించి ఊపిరాడనీయకుండా చేస్తారు.

తండ్రి అర్థం చేయిస్తున్నారు - గమ్మము చాలా ఉన్నతమైనది. ప్రతి విషయమూ అడుగుతూ ఉండండి - బాబా యుక్తులను తెలుపుతూ ఉంటారు, ఒక్కొక్కరి జబ్బు ఒక్కొక్క విధముగా వేరు

వేరుగా ఉంటుంది. అడుగడుగునా గమనముతో నడవాలి లేకుంటే మోసపోతారు. చాలా చాలా మధురంగా అవ్వాలి. శివబాబా ఎంత మధురమైనవారు, ఎంత ప్రియమైనవారు! పిల్లలు కూడా అలాగే తయారవ్వాలి. తనకంటే ఉన్నతంగా అవ్వాలని తండ్రి కోరుకుంటారు కదా. ఎంత ఫస్ట్ క్లాస్ గా అవ్వాలంటే నా కన్నా మీ పదవి ఉన్నతంగా ఉండాలి. బాబా తప్పకుండా ఉన్నత పదవిని ఇస్తారు కదా. మీరు విశ్వానికి యజమానులుగా ఎలా అవుతారో ఎవరి ఆలోచనలో కూడా ఉండదు. అందువలన మీ నడవడికలు చాలా రాయల్ గా ఉండాలి. నడుచుట, తిరుగుట, మాట్లాడుట, తినుట అన్నీ చాలా రాయల్ గా ఉండాలి. ఆంతర్ముఖంలో మేము ఈశ్వరీయ సంతానమనే ఖుషీ చాలా ఉండాలి. లక్ష్మీ నారాయణుల చిత్రాలైతే ప్రత్యక్షంగా కనిపిస్తాయి, మీరు గుప్తముగా ఉన్నారు కదా. బ్రాహ్మణులైన మిమ్ములను బ్రాహ్మణులు మాత్రమే తెలుసుకుంటారు. ఇతరులెవ్వరికీ తెలియదు. మనము గుప్త వేషములో బాబా నుండి వారసత్వము తీసుకొని విశ్వానికి యజమానులుగా అవుతామని మీకు తెలుసు. ఇది చాలా ఉన్నతమైన పదవి. లోలోపల చాలా ఖుషీగా ఉంటుంది. ముఖము పుష్పము వలె వికసించి ఉండాలి. ఇటువంటి పురుషార్థము చేయాలి. ఇంకా ఇంతవరకు ఎవ్వరూ అలా తయారవ్వలేదు. పురుషార్థము చేయాలి. పోను పోను మీరు చాలా గౌరవింపబడ్డారు. సన్యాసులకు, రాజులకు కూడా చివరిలో జ్ఞానమివ్వాలి. అప్పటికీ మీలో పూర్తిగా శక్తి వచ్చేస్తుంది.

జ్ఞాన-యోగ బలముల ద్వారా మీరు సతీప్రధానముగా అవ్వాలి. నోటి నుండి సదా జ్ఞానరత్నాలే వెలువడుతూ ఉండాలి. అప్పుడు మీరు రూపబసంతులుగా తయారైపోతారు. ఆత్మ పవిత్రంగా అవుతూ పోతుంది. మీరు ఎంత సమీపానికి వస్తూ ఉంటారో అంత లోలోపల మీకు ఎంతో సంతోషముంటుంది. మీ రాజధాని సాక్షాత్కారము కూడా అవుతూ ఉంటుంది. మీరు మీ పురుషార్థాన్ని చాలా గుప్త రీతిగా చేయాలి. దారి చూపించాలి. మీరందరూ ద్రౌపదులే. బాబా అంటున్నారు - ఈ అత్యాచారాలు బాబా కొరకు సహనము చేయవలసి వస్తుంది. సత్యయుగములో ఎంతో పవిత్రత ఉంటుంది. అది నూటికి నూరు శాతము నిర్వికారి ప్రపంచము అనబడుతుంది, ఇప్పుడుండేది నూటికి నూరు శాతము వికారి ప్రపంచము. ఇప్పుడు మనము శివబాబా కంఠహారంగా తయారయ్యేందుకు యోగమనే రేస్ (పందెము) చేస్తున్నామని మీ బుద్ధికి తెలుసు. తర్వాత మనము విష్ణు కంఠహారంగా అవుతాము. బ్రాహ్మణులైన మీది మొట్టమొదటి వంశము(కులము). తర్వాత మీరు దేవతలుగా, క్షత్రియులుగా అవుతారు. క్రిందికి దిగే కళలోకి వచ్చేందుకు మీకు పూర్తి కల్పమంతా పడుతుంది. ఉన్నతమయ్యే కళకు ఒక్క సెకండు మాత్రమే పడుతుంది. కేవలం బాబాను స్మృతి చేయాలి. ఇది అంతిమ జన్మ. క్రిందికి దిగజారేందుకు 84 జన్మలు పడ్తాయి. ఈ జన్మలో మీరు ఉన్నతమౌతూ పోతారు. బాబా సెకండులో జీవన్ముక్తిని ఇస్తారు కనుక ఆ ఖుషీ ఉండాలి. ఆ జ్ఞానము ద్వారా మనకు ఏ పదవి దొరకుతుంది! ఈ జ్ఞానము ద్వారా మనకు ఏ పదవి దొరకుతుంది! ఈ బేధము తెలియాలి. ఇది చదువుకోవాలి, అదీ చదవాలి. బాబా అంటున్నారు - గృహస్థ వ్యవహారములో ఉంటూ భవిష్యత్తు కొరకు పురుషార్థము చేయాలి. ఆసురీ కులము మరియు దైవీ కులము ఇరువురితోనూ సంబంధాలను, బాధ్యతలను నిభాయించాలి. బాబా ఒక్కొక్కరి లెక్కాచారము తీసుకుంటారు. తర్వాత యుక్తి తెలిపి దాని అనుసారము నడుచుకోమంటారు. ఎవరైనా కోపగించుకున్నా మీరు చాలా మధురంగా తయారవ్వాలి. ఎవరైనా తిట్టినా, మీరు చిరునవ్వు నవ్వుతూ ఉండాలి. మంచిది.

మీరు మమ్ములను నిందించినా, తిట్టినా మేము మీ పై పుష్పవర్షము కురిపిస్తామని మీరు అంటే ఒక్కసారిగా శాంతమైపోతారు. ఒక్క నిమిషములో శీతలమైపోతారు. బాబా రాంఝూ - రమణ్ బాజ్(నవ్వుతూ, నవ్విస్తూ వ్యాపారము చేయువాడు) చాలా యుక్తులు తెలుపుతారు. పతితులను పావనంగా చేస్తారు. కావున వారు తప్పక రమణ్ గా ఉంటారు కదా. శ్రీమతము తీసుకోవాలి. శ్రీమతము ద్వారా శ్రేష్ఠంగా అయ్యేందుకే వచ్చారు. మంచిది.

మధురాతి మధురమైన అపురూపమైన పిల్లలకు మాత - పిత, బాపదాదాల ప్రేయస్కతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రినమస్తే.

ధారణ కోరకు ముఖ్యసారము:-

1. తండ్రి పేరును ప్రసిద్ధము చేయునంత ఫస్ట్ క్లాస్ మధురంగా మరియు శ్రేష్ఠంగా తయారవ్వాలి. ఎవరైనా కోపగించుకున్నా, తిట్టినా, చిరునవ్వు నవ్వుతూ ఉండాలి.
2. శ్రీమతమును పూర్తిగా అనుసరిస్తూ బ్రష్టిలుగా(నిమిత్తులుగా) అవ్వాలి. ఏ విధమైన వ్యతిరేక కర్మలు చేయరాదు. పూర్తిగా బలిహరమవ్వాలి.

వరదానము:- “ శుద్ధ సంకల్పాల ద్వారా, శ్రేష్ఠమైన సాంగత్యము ద్వారా తేలికై సంతోషంగా డ్యాన్స్ చేసే అలౌకిక ఫలిస్తా భవ ”

బ్రాహ్మణ పిల్లలైన మీకు ప్రతిరోజూ బాబా వినిపించే మురళీయే శుద్ధ సంకల్పాలు. తండ్రి ద్వారా ప్రతిరోజూ ఉదయం ఉదయమే లెక్కలేనన్ని శుద్ధ సంకల్పాలు లభిస్తాయి. ఈ శుద్ధ సంకల్పాలలో బుద్ధిని బిజీగా ఉంచుకొని సదా తండ్రి సాంగత్యములో ఉంటే తేలికగా అయ్యి సంతోషంగా డ్యాన్స్ చేస్తూ ఉంటారు. సంతోషంగా ఉండేందుకు సహజ సాధనము - సదా తేలికగా ఉండడం. శుద్ధ సంకల్పాలు తేలికగా ఉంటాయి, వ్యర్థ సంకల్పాలు భారీగా ఉంటాయి. అందువలన సదా శుద్ధ సంకల్పాలలో బిజీగా ఉండి తేలికగా అవ్వండి, సంతోషంగా డ్యాన్స్ చేస్తూ ఉండండి. అప్పుడు మిమ్ములను అలౌకిక ఫలిస్తాలని అంటారు.

నెగ్లెన్స్:- “ ఏరీమాత్తే వ్రేమే యొక్క పాలనా స్వరూపము - సహజ యోగీ జీవితము ”